



MALTA

**QORTI CIVILI  
PRIM' AWLA**

**ONOR. IMHALLEF  
TONIO MALLIA**

Seduta tat-28 ta' Frar, 2006

Citazzjoni Numru. 124/1992/1

**Louis Busuttil bhala *managing director* ghan-nom u *in  
rapprezentanza* tas-socjeta' Francis Busuttil & Sons  
Limited**

**vs**

**Alan Meadows, Christian Mifsud u Kenneth Dimech  
fil-kwalita' taghhom rispettiva ta' Chairman,  
Segretarja, u Tesorier ta' Masks Amateur Dramatic  
Club (MADC) ghan-nom u *in rappresentanza* tal-istess**

Il-Qorti:

Rat ic-citazzjoni ppresentata mis-socjeta' attrici fit-28 ta' Jannar, 1992, li *in forza* taghha wara li eccepjet illi:

Is-socjeta' attrici hija proprjetarja tal-fond *Old Naafi Premises*, fi Pjazza Santa Venera, Santa Venera, liema

Kopja Informali ta' Sentenza

proprijeta' l-istess socjeta' attrici akkwistat mill-poter tal-beni eklesjatici ta' Malta tal-Katidral Metropolitan ta' Malta u dan b'kuntratt fl-atti tan-nutar Dottor Francis Micallef tat-13 ta' Ottubru, 1990;

L-istess fond kien ga moghti b'cens lill-terzi liema enfitewsi temporanja kienet ghalqet;

Il-konvenuti *nomine* qieghedin jippretendu li kellhom lokazzjoni favurhom tal-fond fuq imsemmi moghti lilhom mill-enfitewta precedenti;

Sew l-amministratur tal-beni eklesjastici kif ukoll is-socjeta' attrici dejjem irrifjutaw li jirrikonoxxu lill-konvenuti bhala inkwilini u f'diversi okkazzjonijiet talbuhom il-konsenja tac-cwieviet;

Fi kwalsijasi kaz is-socjeta' attrici ma hix obligata tirrikonoxxi l-lokazzjoni favur il-konvenuti *nomine* billi dina ma gietx maghmula b'termini gusti skond il-ligi;

Talbu lill-konvenuti jghidu ghaliex din l-Onorabbli Qorti m'ghandhiex:

1. tiddikjara li l-konvenuti *nomine* m'ghandhom l-ebda titolu validu ghall-kontinwata detenzjoni tal-fond *Old Naafi Premises, Santa Venera Square, Santa Venera*;

2. tikkundanna konsegwentement lill-konvenuti *nomine* sabiex jizgumbraw mill-fond *Old Naafi Premises, Santa Venera Square, Santa Venera* fi zmien qasir u perentorju li jigi lilhom prefiss;

Bl-ispejjez, b'riserva ta' kull azzjoni ghad-danni spettanti lill-attur *nomine*, u bl-ingunzjoni tal-konvenuti *nomine* ghas-subizzjoni.

Rat in-nota tal-eccezzjonijiet tal-konvenuti li biha ecepew illi:

1. Id-domandi attrici huma infondati fil-fatt u fid-dritt *stante* li r-rappresentanza guridika tal-*Masks Amateur*

*Dramatic Club (MADC)* tvesti f'Alan Meadows, Christian Mifsud u Kenneth Dimech fil-kwalita' taghhom ta' *Chairman*, Segretarju u Tezorier tal-istess kumitat.

2. Fil-mertu u bla pregudizzju ghall-premess il-konvenuti *nomine* ghandhom titolu ta' lokazzjoni tal-fond *Old N.A.A.F.I. Premises* f'Pjazza Santa Venera, Santa Venera permezz ta' skrittura tal-1957 hawn annessa u esebita bhala Dokument A liema kirja bdiet tiddekorri fl-20 ta' Novembru, 1957 bil-kera ta' Lm200 fis-sena pagabbli kull 14 ta' Frar u 14 ta' Awissu bil-quddiem.

3. Il-fond *in kwistjoni* gie mehud b'titolu ta' kera mill-enfitewta temporanju tal-fond imsemmi u *cioe'* Emmanuel Azzopardi, liema enfitewsi temporanja skadiet fl-14 ta' Awissu, 1988 kif jirrizulta mid-Dokument B hawn anness.

4. B'ittra tas-19 ta' Awissu, 1988 mibghuta lill-konvenuti mill-proprietarji u *cioe'* mill-rapprezentanti tal-Kattidral ta' San Gwann ta' Malta hawn annessa u immarkata bhala Dokument C, il-konvenuti *nomine* gew konfermati fit-titolu taghhom.

5. Salv eccezzjonijiet ohra.

Rat id-dikjarazzjonijiet guramentati tal-partijiet;

Rat id-digriet ta' din il-Qorti tat-22 ta' Marzu, 1993, li bih laqghet it-talba tas-socjeta' attrici ghall-korrezzjoni fl-okkju tal-kawza, u b'hekk determinat l-ewwel eccezzjoni tal-konvenuti;

Rat id-digriet ta' din il-Qorti tal-25 ta' Marzu, 1994, li *in forza* taghha din il-Qorti hatret lill-Dottor Carmelo Vassallo bhala Imhalled Supplenti sabiex jisma x-xhieda tal-Monsinjur Joseph Minuti;

Rat id-dokumenti presentati mill-imsemmi Imhalled Supplenti, partikolarment id-deposizzjoni tax-xhieda tal-Monsinjur Minuti;

Kopja Informali ta' Sentenza

Rat in-nota tal-eccezzjonijiet ulterjuri tal-konvenuti li biha ecepew illi:

Id-domandi attrici huma infondati fil-fatt u fid-dritt *stante* li din il-Qorti mhijiex kompetenti *ratione materie* u dan kif gie deciz mill-Onorabbli Qorti tal-Appell fil-kawza fl-ismijiet “*Thomas Cauchi et vs Lawrence Caruana*” fil-29 ta' Marzu, 1996.

Rat il-verba tal-konvenuti fl-udjenza tal-15 ta' Dicembru, 1999, fejn iddikjaraw li ma kienux qed jinsistu aktar fuq l-eccezzjoni ulterjuri u irtirawha;

Rat id-digriet ta' din il-Qorti tat-8 ta' Frar, 2001, li *in forza* tieghu gie nominat bhala perit tekniku l-Arkitett u Inġinier Civili Henry Spiteri, *a spejjez* provvizorjament tal-parti konvenuti, sabiex jistabbilixxi l-valuri lokatizji kif mitluba mill-konvenuti.

Rat ir-rapport tal-imsemmi Perit Tekniku minnu maghluf fis-seduta tas-7 ta' Novembru, 2002;

Rat it-talba imressqa mill-attur b'nota tal-14 ta' Novembru, 2002, li *in forza* taghha talab il-hatra ta' periti perizjuri;

Rat id-digriet ta' din il-Qorti tat-22 ta' Novembru, 2002, li *in forza* tieghu laqghet it-talba ghall-hatra ta' periti perizjuri, u hatret l-AIC Martin Xuereb, lil AIC Kenneth Zammit Endrich u, bhala *Chairman* ta' dan il-Bord, lil AIC Valerio Schembri. Il-periti perizjuri kellhom jillimitaw l-inkarigu taghhom ghall-parti tar-rapport tal-perit tekniku li tirreferi ghall-valutazzjoni lokatizzju *a bazi* tal-kirjiet kurrenti fis-sena 1957, mehud *in konsiderazzjoni* il-fatti speci kollha tal-kaz;

Rat ir-rapport tal-periti perizjuri ppresentat fl-24 ta' Marzu, 2004, u mahluf mill-perit Schembri waqt l-udjenza tat-22 ta' Gunju, 2004, mill-perit Zammit Endrich fil-25 ta' Ottubru, 2004, u mill-perit Xuereb fil-25 ta' Novembru, 2004;

Kopja Informali ta' Sentenza

Rat it-talba mressqa mill-attur ghall-esekuzzjoni tal-periti perizjuri;

Rat in-nota ippresentata mill-attur fit-13 ta' Mejju, 2005 li biha indika d-domandi li xtaq isaqsi lill-periti perizjuri;

Semghet lill-periti perizjuri *in eskussjoni*;

Rat l-inkartament tal-imsemmija Periti Teknici;

Semghet il-provi li ressqu l-partijiet;

Rat l-atti kollha tal-kawza u d-dokumenti esebiti;

Semghet lid-difensuri tal-partijiet;

Rat in-noti tal-osservazzjonijiet tal-partijiet;

Rat li l-kawza thalliet ghal-lum ghas-sentenza;

Ikkunsidrat;

Illi f'din il-kawza, is-socjeta' attrici, b'kuntratt fl-atti tan-Nutar Dottor Francis Micallef tat-13 ta' Ottubru, 1990, akkwistat minghand il-Kattedral Metropolitan ta' Malta, kif awtorizzata b'digriet mahrug mill-Kurja Arciveskovili ta' Malta, b'titolu ta' enfitewsi temporanja ghal zmien mija u hamsin sena bicca art f'*Railway Junction* kantuniera ma' Pjazza Santa Venera, f'Santa Venera, tal-kapacita' superficcjali ta' circa 4645 metri kwadri, u li fuq parti minnha kien hemm mibni fond, maghruf bhala *Old Naafi Premises*, u li kien okkupat mill-*Masks Amateur Dramatic Company (M.A.D.C.)*. Din il-kumpanija dahlet *in okkupazzjoni* ta' dak il-fond bi skrittura ta' lokazzjoni iffirmata fl-1957, liema kirja giet koncessa lilha mill-utilista precedenti, Emanuel Azzopardi. Dan Emanuel Azzopardi kien ha l-art b'titolu ta' enfitewsi temporanja ghal zmien 99 sena minghand il-Kattedral Metropolitan ta' Malta, u dik il-koncessjoni enfitewtika skadiet fl-14 ta' Awissu, 1988, u dak inhar il-proprjeta' irrivertiet favur il-Kattedral Metropolitan ta' Malta. Meta fl-1990 is-socjeta' attrici hadet il-koncessjoni tal-istess proprjeta', hi kienet taf li

parti mill-proprjeta' kienet okkupata mill-kumpanija konvenuta, tant li fuq il-kuntratt assumiet ir-responsabilita', minghajr ebda dritt ta' rivalsa, *"li tittratta hi mal-Masks Amateur Dramatic Company dwar pretensjonijiet li dawn jghidu li ghandhom dwar il-kirja tal-mahzen minnhom okkupat"*. F'din il-kawza, is-socjeta' attrici, qed titlob l-applikazzjoni ta' l-artikolu 1530 tal-Kodici Civili, u titlob li tkun awtorizzata ma tirrikonoxiex il-kirja li hadu l-konvenuti peress li ma saretx taht kundizzjonijiet gusti.

Qabel ma jigi ezaminat jekk il-kirja *in kwistjoni* saretx jew le taht kundizzjonijiet gusti, il-Qorti giet mitluba tiddeciedi jekk kienx hemm jew le rikonoxximent u accettazzjoni tal-kirja *da parti* tal-aventi kawza tas-socjeta' attrici. Il-konvenuti qed jibbazaw dan ir-rikonoxximent fuq zewg ittri miktuba mill-Monsinjur Joseph Minuti li kien is-Segretarju tal-Kunsill Amministrazzjoni tal-Kattidral. Fl-ewwel ittra datata 19 ta' Awissu, 1988, il-Monsinjur avvza lis-Sur Abela li c-cens li kien igawdi s-Sur Azzopardi ghalq fl-14 ta' Awissu, 1988, u, ghalhekk, avvzah *"biex il-Club tal-M.A.D.C. jibda' jhallas il-kera fl-ufficcju tal-Amministrazzjoni tal-Kattidral fil-Konkattidral ta' San Gwann, Valletta, u dan b'effett mill-15 ta' Awissu, 1988"*. Fit-tieni ittra, datata 18 ta' Jannar, 1989, l-istess Monsinjur Minuti kiteb lill-Avukat tal-M.A.D.C. u infurmah li t-trattativi biex isir ftehim gdid qed isiru mal-Kurja u li, ghalhekk, il-Kunsill, *"fil-waqt li jgharrfek illi mhux se jichad lill-inkwilini prezenti mill-inkwilinat"*, talbu sabiex jikkomunika mal-Avukat tal-Kurja biex ikompli bid-diskussjonijiet minghajr htiega li, fil-frattemp, il-kera tigi depozitata fil-Qorti. Wara l-ittra tad-19 ta' Awissu, 1988, l-M.A.D.C. baghat cekk tal-kera lill-Kunsill tal-Amministrazzjoni tal-Kattidral, izda dan ic-cekk, fuq parir tal-Avukat tal-Kurja, ma issarrafx u l-M.A.D.C. ghadha biex jiddeposita l-kera l-Qorti.

Il-Monsinjur Carmelo Zammit, Principal tat-Taqsima Proprjeta' tal-Kurja, meta xehed qal li anke jekk dawh l-ittri jistghu jigu miftiehma bhala accettazzjoni tal-inkwilinat, il-Kunsill tal-Amministrazzjoni tal-Kattidral ma kellu ebda awtorita' jiehu dak il-pass, ghax wara d-digriet ta' Monsinjur Arcisqof li *in forza* tieghu assuma direttament hu l-amministrazzjoni tal-beni kollha tal-Knisja f'Malta, ma

seta' jsir xejn minghajr l-awtorizzazzjoni mill-Kurja u, f'dan il-kaz, qabel ma ntbaghatu l-ittri la intalab u lanqas inghata permess mill-Kurja. Ix-xhud ikkonferma li tali awtorizzazzjoni tkun trid tinghata bil-miktub, u baqa' jinsisti li biex il-Monsinjur Minuti, f'isem il-Kunsill tal-Amministrazzjoni tal-Kattidral, jaccetta dak l-inkwilinat, hu ried ikun awtorizzat mill-Kurja. Hu ikkonferma izjed minn darba li l-Kapitolu tal-Kattidral ma kellux dritt jirrikonoxxi l-kirja minghajr l-intervent tal-Kurja u li, bhala fatt, il-Kurja qatt ma irrikonoxxiet lill-M.A.D.C. (ara xhieda tal-Monsinjur Carmelo Zammit, speċjalment a fol. 123, 124 u 126 tal-process).

Hu fatt maghruf li, fit-3 ta' Awissu, 1983, Monsinjur Arcisqof hareg digriet li *in forza* tieghu assuma direttament l-amministrazzjoni tal-beni Ekklesjastici kollha u li, minn dak il-mument, il-Kunsilli tal-Amministrazzjoni u l-Parrocci kollha ta' Malta u Ghawdex gew svestiti mill-kontroll u amministrazzjoni tal-proprjeta' tal-Knisja, b'kollox jigi centralizzat f'idejn Monsinjur Arcisqof li kien jagixxi tramite Kumitat centrali li hu holoq u li kien jopera mill-Kurja. *Kwindi*, mid-data tad-digriet, hadd aktar ma kellu s-setgha jorbot lill-Knisja jekk mhux il-Kurja Arciveskovili jew xi hadd awtorizzat minnha. F'dan il-kaz, jirrizulta mill-provi li l-Monsinjur Minuti ma kienx awtorizzat mill-Kurja Arciveskovili jibghat l-ittri li baghat, u lanqas li jaccetta l-kera minghand l-inkwilin. L-artikolu 1880(2) tal-Kodici Civili jghid b'mod car li persuna mhiex obligata ghal dak li mandatarju (jew persuna li taghmilha ta' mandatarju) jkun ghamel barra mil-limiti tas-setghat moghti lilu; aktar u aktar, persuna mhux obligata ghal dak li jaghmel haddiehor, meta lil dak il-haddiehor ma tkun taghtu ebda mandat.

Ma jirrizultax lanqas li l-Kurja Arciveskovili qatt irratifikat dak li kien ghamel Monsinjur Minuti; anzi, hekk kif saret taf bis-sitwazzjoni, mil-ewwel waqfet il-hlas tal-kera, u l-MADC gie infurmat li "*on the cessation of a temporary emphyteusis, the property should revert to the dominus free and unencumbered by any lease which the emphyteuta might have contracted. ... Any person or body desiring to remain in occupation of premises leased*

*from an emphyteuta should – without prejudice – approach the dominus for a new agreement”.*

Jidher car mill-provi li l-accettazzjoni tal-kera mill-Kunsill Amministrazzjoni tal-Kattedral saret minghajr awtorizzazzjoni mill-padrin dirett, u f'kull kaz, zgur li saret bi zball. Issa, kif intqal mill-Qrati taghna, l-accettazzjoni ta' kera bi zball ma jwassalx ghall-ftehim ta' lokazzjoni (ara “Peresso vs Cuschieri”, deciza mill-Onorabbli Qorti tal-Appell fil-5 ta' Gunju, 1987, u “Vella vs Jones”, deciza mill-Onorabbli Qorti tal-Appell (Sede Inferjuri) fis-16 ta' April, 1993). Kif qalet din il-Qorti fil-kawza “Mallia vs Verzin”, deciza fl-4 ta' Ottubru, 1988, ftehim fuq kirja irid ikun car u espress, u l-fatt li, gheluq perjodu ta' enfitewsi, il-padrin dirett jaccetta, bi zball, hlasijiet ulterjuri ma jfissirx li sar *“ftehim”* fuq lokazzjoni (ara wkoll “Briffa vs Leone Ganado”, deciza mill-Onorabbli Qorti tal-Appell (Sede Inferjuri) fid-9 ta' Gunju, 1989). Kif qalet ukoll din il-Qorti fil-kawza “Ellul vs Brincat”, deciza fit-12 ta' Lulju, 1982, il-konvenut ma jistax jippretendi li, a bazi ta' ircevuta rilaxxata lillu bi zball, sar ftehim ta' lokazzjoni.

Il-Monsinjur Minuti stess ikkonferma li kirja setghet tinghata mill-Kurja u mhux mill-Kunsill Amministrazzjoni tal-Kattedral, u dan jghodd ukoll ghall-kaz ta' rikonoxximent ta' inkwilin. Il-Kunsill Amministrazzjoni haseb li la darba gia *“kien hemm”* inkwilin, seta' jaccetta l-kera, u ma talabx l-awtorizzazzjoni mill-Kumitat centrali tal-Kurja. *Kwindi*, mhux biss il-kera giet accettata bi zball, izda giet accettata minn persuna li ma kelliex l-awtorizzazzjoni tidhol fi jew tirrikonoxxi relazzjonijiet godda bejn il-Kurja u terzi.

La darba, fil-fehma tal-Qorti, ma kienx hemm rikonoxximent tal-inkwilin mill-padrin dirett wara gheluq il-kuntratt ta' enfitewzi, irid issa jigi kkunsidrat jekk il-kirja li, fil-fatt, saret lill-M.A.D.C. ghandhiex torbot lis-sid bis-sahha tal-ligi, u dan fil-kuntest ta' dak li jiddisponi l-artikolu 1530 tal-Kodici Civili. Il-kirja inghatat fl-1957 ghall-perjodu ta' sena u bil-kera ta' Lm200 fis-sena, pagabbli kull sitt xhur bil-quddiem.



Biex jigi determinat jekk il-kirja saretx taht kondizzjonijiet gusti, l-ewwel punt li jrid jigi determinat huwa l-*punctum temporis* li fih irid jigi kkunsidrat il-kuntratt ta' kera, u *cioe'*, jekk il-kuntratt ghandux jigi ezaminat fic-cirkustanzi taz-zmien li sehh, jew fic-cirkustanzi taz-zmien li ghalqet il-koncessjoni enfitewtika. Dan il-punt gie diskuss fil-kawza "Azzopardi vs Montalto", u kemm din il-Qorti, kif ukoll l-Onorabbli Qorti tal-Appell qablu illi z-zmien li kellu jigi ezaminat, kien il-mument tal-ghoti tal-lokazzjoni. Is-sentenza minn din il-Qorti kienet inghatat fl-24 ta' Settembru, 1997, u l-konferma mill-Onorabbli Qorti tal-Appell saret fis-17 ta' Frar, 2003. Il-Qrati kienu konxji ta' dak li gie deciz fil-21 ta' April, 1995 fil-kawza "Testaferrata Manoni Viani vs Vella", fejn gie deciz illi: "*Ghall-proprjetarji li huma msejha biex jirrispettaw lokazzjoni gusta, il-mument decisiv huwa l-mument tal-konsolidazzjoni meta huwa jrid jara ghandux l-obbligu jew le li jirrispetta l-lokazzjoni skond jekk hijjex gusta jew le*", izda kemm din il-Qorti, kif ukoll l-Onorabbli Qorti tal-Appell ma qablux ma din l-interpretazzjoni. Din il-Qorti, fil-fatt, wara li ghamlet riferenza ghal dak li intqal fil-kawza "Testaferrata Maroni Viani vs Vella", ghamlet is-segwenti osservazzjoni:

*"Din il-Qorti thoss li ma tistax tikkondividi din l-opinjoni ghax fil-fehma taghha mhux konformi mad-dettam tal-ligi fl-Artikolu 1530 fuq kwotat. Il-ligi titkellem fuq ~ Jekk ikun sar taht kondizzjonijiet gusti. ~ b'referenza ghall- ~ Ghoti b'kiri ~ Huwa ovvju illi dan jaghmel referenza ghaz-zmien meta inghatat il-kirja. Huwa f'dak il-mument li l-emfitewta huwa obligat li jhares il-jeddijiet futuri tas-sid billi jimponi fil-kirja dawk il-kondizzjonijiet li f'dak il-mument kien kienu jimponi l-istess sid"*

Din il-Qorti, kif issa presjeduta, taqbel ma' dan it-taghlim.

Dan il-punt gie kkonfermat ukoll minn din il-Qorti fil-kawza "Mifsud vs Attard", deciza fit-22 ta' Mejju, 2002, fejn intqal *a propositu* illi:

*"Il-verifika tal-gustizzja ta' kondizzjonijiet tal-kirja kellha necessarjament tigi stabbilita b'ezami tac-cirkostanzi fattwali meta l-kunsens vinkolanti tal-kontraenti fil-ftehim*

*ta' kiri holoq ir-rabta kontrattwali li biha l-fond ikun gie lokat. L-indagini dwar jekk il-kondizzjonijiet kienux jew le gusti kienet necessarjament timporta dan l-apprezzament ta' l-element intenzjonali tal-kuntratt li manifestament seta' biss ikun marbut mac-cirkostanzi ezistenti f'dak il-mument meta in-negozju jkun gie konkjuz.*

*Ghalhekk, il-mument li ghandu jigi kkunsidrat meta wiehed jigi biex jexamina jekk il-kirja saritx taht kundizzjonijiet gusti jew le, hu proprju l-mument tal-lokazzjoni u mhux il-mument tal-konsolidazzjoni”.*

L-istess intqal mill-Onorabbli Qorti tal-Appell fil-kawza “Bugeja vs Lantieri”, deciza fl-4 ta' April, 2001. F'dik il-kawza, l-Onorabbli Qorti tal-Appell kienet ghamlet is-segwenti osservazzjonijiet fil-kuntest ta' dan il-punt:

*“L-artikolu 1530 (1) tal-Kodici Civili jipprovdi li l-ghoti b'kiri lil persuna li tipossjedi haga titolu temporanju, (f'dan il-kaz utilista u l-lokatur), “jiswa wkoll kwantu ghas-successuri tieghu (f'dan il-kaz l-atturi) jekk ikun sar taht kondizzjonijiet gusti”. A contrario sensu illi l-kirja ma tkunx tiswa jekk il-kondizzjonijiet li tahthom il-kirja tkun saret ma jkunux gusti.*

*F'dan il-punt din il-Qorti tissottolineja il-verb “ikun sar” li effettivament jiddetermina l-mument li fih il-Qorti kellha tivverifika jekk il-kondizzjonijiet kinux jew le gusti fiz-zmien meta tkun saret il-kirja. Verb fil-passat u mhux fiz-zmien prezent meta allura jkun gie terminat it-titolu temporanju ta' dak li jkun ikkonceda l-kirja. Din il-Qorti ma tifhimx kif jista' jkun mod iehor. Il-verifika tal-gustizzja ta' kondizzjonijiet tal-kirja kellha necessarjament tigi stabbilita b'ezami tac-cirkostanzi fattwali meta l-kunsens vinkolanti tal-kontraenti fil-ftehim ta' kiri holoq ir-rabta kontrattwali li biha l-fond ikun gie lokat. L-indagini dwar jekk il-kondizzjonijiet kinux jew le gusti kienet necessarjament timporta dan l-apprezzament ta' l-element intenzjonali tal-kuntratt li manifestament seta' biss ikun marbut mac-cirkostanzi ezistenti f'dak il-mument meta in-negozju jkun gie konkluz.*

*Hi ghal din il-Qorti ghal kollox inaccettabbli li tali verifika dwar il-gustizzja tal-kondizzjonijiet tigi trasportata ghac-cirkostanzi ezistenti fiz-zmien meta t-titolu temporanju jkun skada u meta allura dawn ic-cirkostanzi kjarament ma setghax jitqies li setghu kienu a konoxxenza tal-kontraenti. Mill-banda l-ohra pero' dan ma jfissirx li ma setghax ikun hemm cirkostanzi futuri li setghu kienu prevedibbli fil-mument meta kkonkludew il-kirja, u li allura l-kontraenti kellhom, ragonevolmetn iqisu bhala elementi li jiddeterminaw il-kondizzjonijiet tan-negozju li jkunu qed jaghmlu u li kellhom jiehdu in konsiderazzjoni jekk riedu u xtaqu li l-kirja tkun torbot ukoll lis-successur fit-titolu tal-lokatur".*

Kif inghad, l-istess Onorabbli Qorti tal-Appell irreaffirmat dan il-principju fil-kawza "Azzopardi vs Montalto", deciza fis-17 ta' Frar, 2003.

*Kwindi*, din il-Qorti tqies li l-ezami dwar jekk kirja saretx taht kondizzjonijiet gusti jew le, irid isir fid-dawl tac-cirkustanzi ezistenti u prevedibbli fiz-zmien li saret il-lokazzjoni.

Fuq din l-istess kwistjoni, kien hemm zmien meta l-Qrati taghna kienu jghidu li anke jekk hemm kondizzjoni wahda li hi ngusta, il-ftehim kollu ghandu jitqies ingust, u s-sid awtorizat ma jirrikonoxxiex lill-inkwilin (ara, per ezempju, "Apap Bologna vs Portelli", deciza mill-Onorabbli Qorti tal-Appell fis-6 ta' Mejju, 1985, "Caruana Montalto vs Francica", deciza mill-Onorabbli Qorti tal-Appell (Sede Inferjuri) fil-25 ta' Novembru, 1986, u "Borg vs Busuttil", deciza mill-Onorabbli Qorti tal-Appell (Sede Inferjuri) fil-5 ta' Ottubru, 1989).

L-Onorabbli Qorti tal-Appell, fil-kawza kwotata fl-ismijiet, "Bugeja vs Lantieri", *pero'*, ma qablitx ma dan u osservat li l-ftehim irid jigi ezaminat "as a whole", u kundizzjoni wahda m'ghandhix tinhareg barra mill-ftehim u tipprevali fuq il-kondizzjonijiet l-ohra tal-ftehim. Dik l-Onorabbli Qorti ghamlet osservazzjonijiet siwja dwar il-kriterji li ghandhom jigu segwiti *in subjecta materja*, u din il-Qorti sejra tipproduci silta ohra minnha, anke ghaliex taqbel maghha.

*“Din il-Qorti hi wkoll tal-fehma li l-gustizzja tal-kondizzjonijiet kellha allura tigi stabbilita minn ezami komplessiv tal-ftehim kollu tal-kiri u tal-kondizzjonijiet kollha li ghalhom ikun suggett. Il-ligi ma torbotx il-gustizzja tal-kiri ma’ xi element partikolari, bhall-quantum tal-kera (anke jekk dan kien element essenzjali tal-lokazzjoni), jew id-dritt ta’ sullokazzjoni, jew l-obbligu li jsiru benefikati. It-test veru, fil-fehma ta’ din il-Qorti, kellu jkun fir-risposta ghad-domanda jekk il-ftehim, fil-komplessita tieghu, kienx jitqies vantaggju mis-successur fit-titolu li kieku kien qed jaghmel hu flok il-lokatur. Minn dan seta’ jigi stabbilit jekk il-kirja kienetx taht kondizzjonijiet gusti jew ingusti. Dan ifisser ukoll li min kellu l-fond f’idejh b’titolu temporanju kellu fil-mument meta kkonceda l-fond b’titolu ta’ kera, jissalvagwardja mhux biss l-interessi tieghu, imma wkoll l-interessi tas-successuri tieghu fit-titolu. Naturalment sakemm dan kien umanament u ragonevolment possibbli u kredibbli u dejjem jekk kien il-hsieb tieghu li l-kuntratt ta’ kiri li jkun ghamel kellu jorbot lis-successuri tieghu fit-titolu. Altrimenti kien liberu li jiddisponi kif ried minn dik li f’dak iz-zmien kienet proprjeta’ tieghu, fis-sens li seta’ jiddisponi minnha liberament favur terzi fil-limiti bil-ligi stabbiliti.*

*L-istess kellu jaghmel l-inkwilin li jkun ha l-post minghand min kellu biss titolu temporanju tal-fond lilu mikri ghax dan kien fl-interess tieghu jekk ried jassigura li l-kirja tieghu tigi rikonoxxuta meta jiskadi t-titolu temporanju tal-lokatur. Huwa fil-kwadru ta’ dawn il-kriterji li kellhom allura jigu ezaminati l-kondizzjonijiet tal-kirja li, certament, kellhom favur taghhom il-konvenuti appellanti. Kriterji li ma kienux jippermettu l-applikazzjoni ta’ regoli rigidi bhal ma hu s-suggeriment li l-kera gust kellu necessarjament jkun marbut mar-rata stabbilita fl-indici ta’ l-inflazzjoni u mhux skond tas-suq, kif sottomess mill-appellanti anke fl-iskorta tas-sentenza fil-kawza “Testaferrata Moroni Viani vs Vella” deciza minn din il-Qorti fil-21 ta’ April, 1995”.*

Meta jinghad li t-test biex tigi evalwata l-kera ghandu jkun wiehed soggettiv, dan m’ghandux jigi ekwiparat mal-kapricc jew anke ma’ decizjoni ibbazata fuq il-fehma tal-

gudikant minghajr ma jkun assikura ruhu li dik is-soggettivita' hija bbazata fuq parir tekniku oggettiv ta' x'suppost kien verament il-prezz gust ghal dak il-fond relatat mal-prezz tas-suq. Issa minkejja illi huwa minnu li s-suq huwa instabbli, fil-mumentanti tal-kirja fir-rigward ta' fond kummercjali hu biss dan is-suq li jiddetermina dak li huwa u dak li m'huwiex gust. Il-Qorti m'ghandha ebda dubju li kieku l-kwistjoni kienet tirrigwardja kirja ta' oggett mobbli bejn zewg kummercjanti, f'interpretazzjoni spekulattiva ta' provvedimenti simili tal-ligi, dan kien ikun l-uniku kriterju ta' x'hinu gust li kien jigi applikat. Din il-Qorti ma tara ebda raguni l-ghala din il-logika legali ghandha tkun mod iehor ghax l-oggett huwa mmobbli, meta jigi ripetut, ir-ragunijiet socjali rilevanti fil-kaz ta' residenzi zgur m'ghandhomx jestendu ghall-fondi kummercjali.

F'dan il-kaz, kemm l-ewwel perit, kif ukoll il-periti addizzjonali, qablu li l-ammont ta' kera impost fuq il-fond fl-1957, kien wiehed gust u jirrispekkja l-valur lokatizzju tal-fond fis-suq. Dan *nonostante* li l-periti uzaw metodu differenti biex waslu ghall-istess konkluzzjoni.

Il-Qorti ezaminat il-kondizzjonijiet l-ohra tal-kirja u issib li m'hemm xejn li jista' jitqies ingust. Din il-Qorti m'ghandhiex dubbju li fil-maggoranza tal-kirjiet kummercjali jkun hemm restrizzjonijiet fuq in-natura ta' l-attivita' li tista' tigi gestita fil-fond, kif ukoll fuq id-dritt ta' sullokazzjoni jew it-twellija, kif hemm f'dan il-kaz. F'dan il-kaz ukoll, l-inkwilin assumma obbligu li *a spejjez* tieghu jaghmel certi xogholijiet specifiki, izda hu gie impedut milli jaghmel alterazzjonijiet strutturali ohra fil-fond, jekk qabel ma jottjenix il-kunsens bil-miktub mis-sid.

Hu veru li fil-kirja jinghad li tiggedded "*from year to year*", bl-implikazzjoni li dan it-tigdid isehh *ad infinitum*. Din il-klawsola tista' tidher li hi wahda ingusta, *pero*, fil-verita', m'ghandhiex tigi kkunsidrata ghax hi kundizzjoni nulla. Din il-Qorti taghmel riferenza ghas-sentenza moghtija mill-Qorti tal-Magistrati (Malta) fis-16 ta' Mejju, 1995, fil-kawza fl-ismijiet "Xuereb vs Matrenza", fejn dik il-Qorti ghamlet studju tal-gurisprudenza fuq il-materja qabel ma ikkonkludiet li klawsola f'kirja li tista' twassal ghat-tigdid *ad*

*infinitum* tal-kirja hi nulla. *Kwindi*, dik il-klawsola ghandha titqies nulla, u l-ftehim, mehud fil-komplessita' tieghu, ghandu jitqies wiehed li sar taht kondizzjonijiet gusti.

Ghal kull buon fini, hu doveruz ghal din il-Qorti li tinnota li ricentement, din il-Qorti diversament presjeduta, hadet linja direttament kontrastanti ghal-veduti espressi mill-Qrati taghna mill-1969 'l hawn (jigifieri minn wara s-sentenza "Zahra vs Frendo", deciza fil-21 ta' Frar, 1969). Din il-Qorti, fil-kawza "Cefai vs Formosa", deciza fl-14 ta' Frar, 2005, qalet li kirja tispicca mat-terminazzjoni tal-enfitewsi, anke jekk il-kirja tkun saret taht kondizzjonijiet gusti, u dan *a bazi* ta' dak li kien intqal minn din il-Qorti fil-kawza "Scicluna vs Scicluna", deciza fit-23 ta' Frar, 1965.

Apparti l-fatt li mis-sentenza "Cefai vs Formosa", gie intavolat appell, li ghadu pendenti, din il-Qorti kif issa presjeduta ma jidhirlix li ghandha tiddipartixxi minn jurisprudenza hekk kostanti, u, fil-fehma taghha, hekk gusta fil-konfront taz-zewg partijiet, u *cioe'*, li kirja maghmula minn enfitewta ghandha titqies li torbot fil-konfront tas-sid, jekk tkun saret taht kundizzjonijiet gusti kif aktar qabel spjegat (ara applikazzjoni ricenti ta' dan il-principju, l-kawza "Zahra vs Pisani", deciza mill-Onorabbli Qorti tal-Appell, fl-1 ta' April, 2005). Il-fatt li skond ligijiet specjali, kirjiet li saru qabel l-1995, huma protetti ghal dak li hu zieda fl-ammont ta' kera u d-dritt ghat-tigdid, mhux fattur li ghandu jittiehed *in konsiderazzjoni*. Jekk tezisti kirja valida u gusta, allura, dik il-kirja tidhol li tigi regolata bil-ligijiet tal-pajjiz. Mhux kompitu ta' din il-Qorti tippronunzja ruhha dwar jekk il-ligijiet tal-pajjiz humiex "*tajbin*" jew le, izda hi ghandha tapplikhom fil-limiti tal-applikazzjoni taghhom ghac-cirkustanzi tal-kaz.

Ghaldaqstant, ghar-ragunijiet premissi, tiddisponi mill-kawza billi fil-waqt li tichad ir-raba' eccezzjoni tal-konvenuti, tilqa' t-tieni u t-tielet eccezzjoni u b'hekk tichad it-talbiet kollha tal-attur *nomine*.

L-ispejjez tal-kawza, hliet dawk relattati mad-drittijiet gudizzjarji, jithallsu kwantu ghall-tlett kwarti (3/4) mill-attur *nomine*, u kwart (1/4) mill-konvenuti; l-ispejjez relattati

Kopja Informali ta' Sentenza

mad-drittijiet tal-erba' periti gudizzjarji mahtura mill-Qorti ghandhom jithallsu kollha mill-attur *nomine*.

**< Sentenza Finali >**

-----TMIEM-----